

# Koreya Milli Assambleyasının sədri Azərbaycana rəsmi səfərə gəlib

Avqustun 18-də Koreya Respublikası Milli Assambleyasının sədri Park Byonq-Soqun rəhbərlik etdiyi nümayəndə heyəti Azərbaycanla rəsmi səfərə gəlib.

Milli Məclisin Mətbuat və İctimaiyyətlə Əlaqələr Şöbəsinə AZƏRTAC-a bildirilib ki, Heydər Əliyev Beynəlxalq Hava Limanında Koreya nümayəndə heyətini Milli Məclis Sədrinin müavini Fəzail İbrahimli, Azərbaycanın Koreya Respublikasındakı fəvqəladə və səlahiyyətli səfiri Rəmzi Teymurov, Koreya Respublikasının Azərbaycandakı səfiri Kim Tonq Op və digər rəsmi şəxslər qarşılayıblar.

Səfər çərçivəsində Koreya nümayəndə heyətinin Azərbaycan rəsmiləri ilə bir sıra görüşləri nəzərdə tutulub. Qonaqlar Milli Məclis Sədri Sahibə Qafarova, Koreya ilə parlamentlərarası əla-



qələr üzrə işçi qrupunun üzvləri, ölkəmizdəki koreyalı iş adamları ilə də görüşəcəklər. Görüşlərdə iki ölkə arasında müxtəlif sahələrdə münasibətlərin inkişafına dair fikir mübadiləsi aparılacaq, parlamentlərarası əlaqələrin perspektivləri müzakirə olunacaq.

Səfər zamanı nümayəndə heyətinin üzvləri Fəxri xiy-

banı və Şəhidlər xiyabanını ziyarət edəcəklər. Qonaqlar həmçinin Qobustan Milli Tarix-Bədii Qoruğu, Heydər Əliyev Mərkəzi, Azərbaycan Milli Xalça Muzeyi və içərişəhərlə tanış olacaqlar.

Koreya Milli Assambleyası nümayəndə heyətinin rəsmi səfəri avqustun 20-də başa çatacaq.